
સૂરઃ માઊન 


અલ્લાહના નામથી જે અત્યંત કૃપાળુ અને દયાળુ છે. * 


તમે જોઈ' તે વ્યક્તિ જે આખિરતના બદલા અને સજાનેચખોટા 
ઠેરવે છે ?ગએ જ તો છે”જે અનાથને ધક્કા મારે છે," અને ગરીબને 
ભોજન* આપવા માટે ઉત્તેજન? આપતો નથી. પછી વિનાશ છે એ 
નમાઝ પઢનારાઓ માટે જેઓ પોતાની નમાઝથી બેદરકારી સેવે 
છે,” જેઓ ડોળ કરે છે” અને સામાન્ય જરૂરિયાતની વસ્તુઓપ૫ 
(લોકોને) આપવાનું ટાળે છે. 


૧ “તમે જોઈ'નું સંબોધન દેખીતી રીતે તો નબી સ.અ.વ.ને 
કરવામાં આવ્યું છે પરંતુ કુરઆનની વર્ણનશૈલી એવી છે કે આવા 
પ્રસંગોએ તે સામાન્ય રીતે દરેક બુદ્ધિશાળી અને સમજદાર વ્યક્તિને 
સંબોધન કરે છે અને 'જોવાનો' અર્થ આંખો વડે જોવું પણ છે, કારણ 

કેઆગળ હવે પછી જે લોકોની હાલતનું વર્ણન કરવામાં આવ્યું છે 
તે કોઈ પણ દષ્ટિવાન વ્યક્તિ પોતાની આંખો વડે જોઈ શકે છે. અને 
આનો અર્થજાણવું, સમજવું અને વિચારવું પણ છે. અરબીની જેમ 
જ ઉદૂમાં પણ 'જોવું' આ બીજા અર્થમાં વપરાય છે. દા.ત. આપણે 
એમ કહીએ છીએ કે ““હુંજોઈ રહ્યો છું'' ત્યારે તેનો અર્થ એ થાય છે 
કે હું જાણું છું અથવા મને ખબર છે. અથવા આપણે એમ કહીએ 
છીએ કે ''જરા આ પણ જુઓ””. તો તેનો અર્થ એ થાય છે કે જરા 
આ વાત ઉપર પણ વિચાર કરો. તેથી હવે જો “અરએતા” શબ્દનો 
બીજો અર્થ લેવામાં આવે તો આયતનો અર્થએ થશે કે ““જાણો છો કે 
એ કેવી વ્યક્તિ છે જે વળતર અને સજાને ખોટા ઠેરવે છે ?” અથવા 
“તમે વિચાર્યું એ વ્યક્તિની હાલત ઉપર જે કર્મના વળતરને ખોટું 
ઠેરવે છે?” ર 

૨ અહીં “યુકઝૂઝિબુબિદીન” કહેવામાં આવ્યું છે. “અદ્દીન” 
શબ્દ કુર્બાનની પરિભાષા મુજબ.આખિરતમાં કર્મોના વળતર માટે 
પણ વાપરવામાં આવે છે અને “દીને ઇસ્લામ' માટે પણ. પરંતુ જે 
વિષય આગળ હવે વર્ણવવામાં આવ્યો છે તેની સાથે આ પહેલો જ 
અર્થ વધારે સુસંગત છે, જો કે બીજો અર્થ પણ વાતાનુક્ંમથી અસંગત 

નથી. ઇબ્ને અબ્બાસ રદિ.એ આ બીજા અર્થને પસંદગી આપી છે: 
અને મોટા ભાગના વિવરણક્તઓ પહેલા અર્થને પસંદગી આપે 
છે. જો પહેલા અર્થને સ્વીકારવામાં આવે તો સંપૂર્ણસૂરઃના વિષયનો 
આશય એવો થશે કે આખિરતનાં ઇન્કારની માન્યતા વ્યક્તિમાં આવું 
ચારિત્ર્ય પેદા કરે છે. અને બીજો અર્થ લેવામાં આવે તો સંપુર્ણ સૂરઃનો 
ઉદ્દેશ્ય ઇસ્લામ ધર્મના નૈતિક મહત્ત્વને સ્પષ્ટ કરવાનો બની જાય 
છે. એટલે કે કહેવાનો આશય એવો થશે કે ઇસ્લામ એનાથી વિરુદ્ધના 
ચારિત્ર્યનું નિર્માણ કરવા ઇચ્છે છે જે આ દીનનો અસ્વીકાર 
કરનારાઓમાં જોવા મળે છે. 

* વર્ણનશૈલી ઉપરથી લાગે છે કે અહીં આ પ્રશ્ન સાથે વાતનો 
આરંભ કરવાનો હેતુ એ પૂછવું નથી કે તમે એ વ્યક્તિને જોઈ છે કે 
નહીં, પરંતુ સાંભળનારને એ વાત ઉપર વિચાર કરવાનું આમંત્રણ 
આપવાનું છે કેઆખિરતની સજા અને વળતસ્નો ઇન્કાર વ્યક્તિમાં 
ક્યા પ્રકારના ચારિત્ર્યનું નિર્માણ કરે છે. અને તેનામાં એ જાણવા 
માટે જિજ્ઞાસા ઉત્પન્ન કરવાનો છે કે આ માન્યતાને ખોટી ઠેરવનારા 
લોકો કેવા હોય છે જેથી તે આખિરત ઉપર ઈમાનના નૈતિક મહત્ત્વને 
સમજવા માટે પ્રયત્ન કરે. 

* અહીં “ફઝાલિકલ્લઝી' ફરમાવવામાં આવ્યું છે. આ 
ઉપવાક્યમાં 'ફે' એક સંપૂર્ણ વાક્યનો અર્થ અદા ડરે છે. તેનો અર્થ 
આ છે કે ““જો તમે જાણતા ન હો તો તમને જણાવવાનું કે તેજ તો છે 
જે'' અથવા આ અર્થમાં કે ““પોતાના આખિરતના આ ઇન્કારના 
કારણે તે આવી વ્યક્તિ છે જે.” 

પ અસલમાં “યદુ'ઉલયતીમ' વાક્ય વપરાયો છે જેના અનેક 
અર્થ થાય છે. એક એ કે તે અનાથનો હક્ક મારે છે. અને તેના બાપે 
મૂકેલા વારસામાંથી તેને બાકાત કરી તેને ધક્કા મારી કાઢી મૂકે છે. 
બીજો એ કે અનાથ જ્યારે તેની પાસે સહાયતા માટે આવે છે ત્યારે 
દયાબતાવવાને બદલે ધુત્કારી કાઢે છે અને તે પછી પણ જો તે અનાથ 
પોતાની કંગાલિયતના કારણે દયાની આશા સાથે ઊભો રહે ત્યારે 
તેને ધક્કા મારી ભગાડી મૂકે છે. ત્રીજુએ કે તે અનાથ ઉપર અત્યાચાર 
ગુજારે છે. દા.ત. તેના ઘરમાં જો તેનો પોતાનો જ કોઈ સગો અનાથ 
હોય તો તેના ભાગ્યમાં આખાય ઘરની સેવા કરવી અને જરા જરા 
વાતે ઠપકા અને લાતો સહન કરવા સિવાય કંઈ હોતું નથી. આ 
ઉપરાંત આ વાક્યમાં એ અર્થ પણ છુપાયેલો છે કે એ વ્યક્તિથી 
કોઈક જ વખતે આવું અત્યાચારપૂર્ણ વર્તન થઈ જતું નથી પરંતુ 

તેની ટેવ અને કાયમી વલણ આ જ છે. તેને લગીરે એહસાસ નથી કે 
આ કોઈ ખરાબ કામ છે જે તે કરી રહ્યો છે. ઊલ્ટાનું તે ઘણી જ 
શાંતિપૂર્વક પોતાનું આવું વલણ ચાલુ રાખે છે અનેસમજે છે કે અનાથ 
વિવશ અને નિઃસહાય નિર્બળ પ્રાણી છે. એટલે જો તેનો હક્ક હડપ 
કરી જવામાં આવે કે તેને જુલ્મ અને અત્યાચાર માટેનું લક્ષ્ય 
બનાવવામાં આવે અથવા જયારે મદદ માંગવામાં આવે ત્યારે ધુત્કારી 
કાઢવામાં આવે તો તેમાં કંઈપણ અયોગ્ય નથી. 

આ સંબંધમાં એક ઘણોજ વિચિત્ર કરસો કાઝી અબુલહસન અલ- 
માવરદીએ તેમના પુસ્તક '“એ'લામુન્નબૂવ્વત”'માં વર્ણવ્યો છે. અબૂ 
જહલ એક અનાથનો વાલી હતો. તે બાળક એક દિવસે એવી 
સ્થિતિમાં તેની પાસે આવ્યો કે તેના શરીર ઉપર એકેય કપ્ડું ન હતું. 
તેણે વિનંતી કરી કે તેના બાપે પાછળ મૂકેલી મિલ્કતમાંથી તેને કંઈક 
આપે. પરંતુ તે અત્યાચારીએ તેની તરફ જરાય ધ્યાન ન આપ્યું. ' 
અને તે છોકરો ઊભો ઊભો થાકીને નિરાશ પાછો ફર્યો. કુરેશી 
આગેવાનોએ છેડતી કરવાના ઇરાદાથી તેને કહ્યું કે મુહમ્મદ સ.અ.વ. 
પાસેજઈફરિયાદ કર. તેઓ અબૂ જહલને ભલામણ કરી તને તારી 
મિલ્કત અપાવી દેશે. છોકરો બિચારો એ વાતથી તદન અજાણ હતો. 

કે અબૂ જહલ અને હુઝૂર સ.અ.વ. વચ્ચે શું સંબંધ છે, અને આ 
બદમાશો તેને ક્યા આશયથી આવી સલાહ આપી રહ્યાં છે. તે સીધો 
હુઝૂર સ.અ.વ. પાસે જઈ પહોંચ્યો અને પોતાની વાત કહી. આપ 
સ.અ.વ. એ જ પળે ઊભા થઈ ગયા અને તેને સાથે લઈ પોતાના 
દુષ્ટટમ શરુ અબૂ જહલને ત્યાં ગયા. આપ સ.અ.વ.ને જોઈ તેણે 
આપસ.અ.વ.ને આવકાર્યા અને જ્યારે આપ સ.અ.વ.એ કહ્યું કે 
આ છોકરાનો હક્ક તેને આપી દો, તો એ તરત જ માની ગયો અને 
છોકરાની મિલ્કત લાવી તેને આપી દીધી. કુરેશી આગેવાનો રાહ 
જોઈ બેઠાં હતાં કેજોઈએ હવે આ બજ્ઞે વચ્ચે શું બનાવ બને છે. તે 
લોકો તો કોઈ મજેદાર લડાઈની આશા રાખતા હતા. પણ જ્યારે 
તેમણે આ મામલો નિહાળ્યો ત્યારે આશ્ચર્યચકિત થઈ અબૂ જટલ 
પાસે ગયા અને તેને મહેણું માર્યું કે શું તમે પણ તમારો દીન છોડી 
દીધો ? તેણે કહ્યું : ““અલ્લાહના સોંગદ ! મે મારો ધર્મ નથી છોડ્યો. 
પણ મને એવું લાગ્યું કે મુહમ્મદ સ.અ.વ.ની ડાબી-જમણી બાજુ 
એક હથિયાર છે જે મારા શરીરમાં ભોંકાઈ જશે, જો મેં તેમની ઇચ્છા 
વિરુદ્ધજરા પણ હલન-ચલન કર્યું.” આ કિરસા ઉપરથી એ જણાય 
છે કે તે જમાનામાં આરબોના સૌથી વધુ વિકસિત અને આબરૂદાર 

કબીલાઓમાં પણ મોટા મોટા આગેવાનોનું અનાથો સાથેનું વર્તન 
અને બીજા મિત્રો અને સહાયકો સાથેનું વર્તન કેવું હતું. એટલું જ 
નહીં પરંતુ એ પણ જણાય છે કે રસૂલુલ્લાહ સ.અ.વ. કેવી ઉચ્ચ 
નીતિમત્તા ધરાવતા હતા અને આપ સ.અ.વ.ની આ ઉચ્ચ 
નીતિમત્તાનો આપ સ.અ.વ.ના દુષ્ટતમ શર્રુઓ ઉપર પણ કેવો 
પ્રભાવ હતો. આ જ પ્રકારનો એક કિસ્સો અમે તફહીમુલકુઓનિ, 
ખંડ ૩, પાના ૧૪૬ ઉપર આપી ગયા છીએ જે હુઝૂર સ.અ.વ.ના 
પ્રબળ નૈતિક પ્રભાવનો પુરાવો આપે છે જેના કારણે કુરેશી કાફિરો 
આપસ.અ.વ.ને જાદૂગર કહેતા હતા. 

૬ “ઇતઆમિલમિસ્કીન” નહીં પરંતુ “તઆમિલમિસ્કીન” 
શબ્દો વાપરવામાં આવ્યા છે. જો “ઈત્આમિલમિસ્કીન” શબ્દો 
વાપરવામાં આવ્યા હોત તો તેનો અર્થ એવો થાત કે “'તે ગરીબને 
ભોજન જમાડવા માટે ઉત્તેજન આપતો નથી'' પણ 
“તઆમિલમિસ્કીન”નો અર્થજ એ થાય છે કે “તે ગરીબનું ભોજન 
આપવા માટે ઉત્તેજન આપતો નથી.'' બીજા શબ્દોમાં કહીએ તો જે 
ભોજન ગરીબને આપવામાં આવે છે તે આપનારું ભોજન નથી 
પરંતુ તે ગરીબનું જ ભોજન છે, તે તેનો અધિકાર છે જે પૂરો કરવો 

આપનારની ફરજ છે, અને આપનાર કાંઈ બક્ષિશ નથી આપતો 
પણ તેનો હક્ક પૂરો કરે છે. આ જ વાત સૂરઃ ઝારિયાતની આયત 
૧૯માં ફરમાવવામાં આવી છે કે “વફી અમ્વાલિહિમ 
હક્કુલ્લિસ્સાઈલિ વલૂમહરૂમ” ““અને તેમના ધનમાં માંગવાવાળા 
અને વંચિત રહેલાનો હક્ક છે.” 

* “લાયહુદુ''નો અર્થ છે કે તે માણસ પોતાના મનને પણ આ 
કામ માટે તૈયાર નથી કરતો, પોતાના કુટુંબીઓને પણ એમ નથી 
કહેતો કે ગરીબનું ભોજન આપતા રહે, અને બીજા લોકોનેપણ એ 
વાત માટેપ્રેરતો નથી કે સમાજમાં જે ગરીબ અને મોહતાજ માણસો 
ભૂખે મરી રહ્યા છે તેમના હક્કો પૂરા કરવામાં આવે અને તેમની 
ભૂખ મટાડવા માટે કંઈ કરે. 

અહીં અલ્લાહતઆલાએ ફડ્ત બે સ્પષ્ટ ઉદાહરણો આપી 
હકીકતમાં એ દશવ્યિં છે કે આખિરતનો ઇન્કાર લોકોમાં કેવ 
પ્રકારના નૈતિક દૂષણો પેદા કરે છે. ખરો આશય આઃબે જ વાતો 
ઉપર પકડ કરવાનો નથી કે આખિરતમાં ન માનવાથી આ બે દૂષણો 
પેદા થાય છે કે લોકો અનાથોને ધુત્કારી કાઢે છે અને ગરીબોનું ભોજન 
આપવા માટે ઉત્તેજન આપતા નથી, પરંતુ જે અગણ્ય દૂષણો આ 

ગુમરાહીના પરિણામે ઉત્પન્ન થાય છે તેમાંથી આ બે એવી વસ્તુઓ 
નમૂના તરીકે રજૂ કરી છે જેને કોઈ પણ સજ્જન અને સૌમ્ય 
સ્વભાવનો માણસ સ્વીકારશે કે તે અત્યંત ખરાબ નૈતિક દૂષણો છે. 
આ સાથે જ એ વાત પણ મગજમાં બેસાડવામાં આશય છે કેજો આ 
જ માણસ અલ્લાહ સમક્ષ હાજર થવા અને જવાબ આપવાને 
સ્વીકારતો હોત તો તેનાથી આવી નીચ પ્રવૃત્તિઓ અમલમાં ન મૂકાત 
કે અનાથના હક્ક હડપ કરે, તેની ઉપર અત્યાચાર ગુજારે, તેને 
ધુત્કારી કાઢે અને ગરીબને પોતે તો ન ખવડાવે પણ કોઈને કહે પણ 
નહીં કેગરીબનું ભોજન તેને આપે. આખિરતમાં વિશ્વાસ રાખનાર 
વ્ક્તિના ગુણો તો એ છે જેમનો સૂરઃ અન્ન અને સૂરઃ બલદમાં ઉલ્લેખ 
થયો છે : “વ-ત-વાસૌ બિલમર્‌હમહ'” (તેઓ એકબીજાને માણસો 
ઉપર દયા કરવાની શિખામણ આપે છે) અને “વ-ત-વાસૌ 
બિલહક્કિ” (તેઓ એકબીજાને સચ્ચાઈ અને હક્કો પૂરા કરવાની 
શિખામણ આપે છે.) 

« “ફવૈલુલલિલ્મુસલ્લીન”' શબ્દોનો ઉપયોગ કરવામાં આવ્યો 
છે. અહીં 'ફે'નો અર્થ એ છે કે આખિરતનો છડેચોક ઇન્કાર 
કરનારાઓની હાલત તો એ હતી જે અત્યારે તમે સાંભળી. હવે 

જરાએ દભી માણસોની હાલત પણ જુઓ જે નમાઝ પઢનારા વર્ગમાં 
એટલે કેમુસલમાનોમાં ભળી ગયા છે અને તેઓ જાહેરમાં મુસલમાન 
હોવા છતાં આખિરતને જૂઠ સમજે છે. એટલા માટે જરા જુઓ કે 
તેઓ.પોતાના માટે ક્યા વિનાશની તૈયારીઓ કરી રહ્યા છે. 
“ભુસલ્લીન”'નો અર્થ તો ““તમાઝ પઢવાવાળા” છે પરંતુ જે 
સંદર્ભમાં આ શબ્દ ઉપયોગમાં લેવામાં આવ્યો છે..અને આગળ 
પછી આ લોકોના જે ગુણો વર્ણવવામાં આવ્યા છે તે પ્રમાણે આ 
શબ્દનો અર્થ વાસ્તવમાં નમાઝી હોવાના નહીં પરંતુ અહલેસલાત 
એટલે કે મુસલમાનોના જૂથમાં ભળી જવાનો છે. * 
૯ “ફીસલાતિહિમ સાહૂન'' નથી કહેવામાં આવ્યું પરંતુ 
“અનસલાહતિહિમ સાહૂન” કહેવામાં આવ્યું છે. જો ““ફી- 
સલાતિહિમ” શબ્દો વપરાયા હોત તો એવો અર્થ થાત કે તેઓ 
તેમની નમાઝ ભૂલી જાય છે પરંતુ નમાઝમાં કંઈ પણ પઢતાં પઢતાં 
ભૂલી જવું દંભ તો ઠીક પણ ગુનો પણ ગણવામાં આવતું નથી. 
એટલુંજ નહીં પરંતુ મૂળથી જ કોઈ ખામી કે વાંધાજનક વાત નથી. 
_ નબીસ.અ.વ.ને પોતાને પણ કોઈ વખત નમાઝમાં ભૂલ પડી છે. 
અને હુઝૂરસ.અ.વ.એ એ બદલ ““સજૂદએ સહ્વ”ની રીત નક્કી 

કરી છે. આનાથી ઊલ્ટું “અન-સલાતિહિભ સાહૂન””નો અર્થ છે કે 
તેઓ પોતાની નમાઝથી ગાફેલ છે. ક્યારેક પઢી લીધી તોય ઠીક 
અને નપઢી તોય ઠીક. તેમની દષ્ટિએબન્ને વસ્તુઓની કોઈ અગત્યતા 
નથી. ક્યારેક નમાઝ પઢે છે અને ક્યારેક નથીય પઢતા. જ્યારે 
નમાઝ પઢે છે ત્યારે નમાઝના સમયને ટાળતા રહે છે અને જ્યારે 
નમાઝનો સમય પૂરો થવાને થોડી વાર હોય ત્યારે ઝડપથી ચાર સજદા 
કરીલે છે. અથવા નમાઝ માટેઊઠે છે તોપણ કમને અને અનિચ્છાએ 
નમાઝ પઢે છે જાણે કોઈ મુસીબત તેમની ઉપર ઊતરી આવી છે. 
નમાઝમાં કપડા સાથે રમત કરે છે, આળસ ખાય છે, અલ્લાહની 
યાદનું અંશ પણ તેમના દિલમાં હોતું નથી, આખી નમાઝદરમ્યાન 
ન તો તેમને એવો એહસાસ થાય છે કેતેઓ નમાઝ પઢી રહ્યા છે,ન 
તો તેમને કંઈ યાદ હોય છે કે તેમણે શું પઢવું. આમ તો નમાઝ પઢી 
રહ્યા હોય છે પણ દિલ ક્યાંય ભટકતું હોય છે. નમાઝમાં એવી તો 
ઉતાવળ કરે છે કે ન કયામ બરાબર હોય છે, ન રુકૂઅ, ન તો સજદા 
બરાબર કરવામાં આવે છે. બસ ગમે તેમ કરીને નમાઝનું સ્વરૂપ 
ઊભું કરીને વહેલામાં વહેલી તકે પતાવી દેવાની કોશિશ કરે છે. 
કેટલાક તો વળી એવા છે કે જો ક્યાંક એવા ફંસાઈ પડે ત્યારે નમાઝ 

પઢી લે, નહીં તો ઇબાદત જેવી કોઈ વસ્તુને તેમના જીવનમાં કોઈ 
સ્થાન જ નથી. નમાઝનો સમય થાય ત્યારે તેમને અત્ુભવાતું પણ 
નથી કે આ નમાઝનો વખત છે. મુઅઝ્ધિઝનનો અવાજ કાને પડે 
ત્યારે તેમનેજરાય અસર થતી નથી કે આ શું બોલી રહ્યો છે, કોને 
બોલાવે છે અને શા માટે બોલાવે છે. આખિરત ઉપર વિશ્વાસ ન 
હોવાની આ જ નિશાનીઓ છે. કારણ કે વાસ્તવમાં ઇસ્લામનો દાવો 
કરતાં લોકોનું આ જાતનું વલણ એ કારણસર હોય છે કેતેઓ નમાઝ 
પઢવા બદલ કોઈ વળતરમાં માનતા નથી અને ન તો તેમને આ 
વાતમાં કોઈ વિશ્વાસ છે કે નમાઝ ન પઢવા માટે આખિરતમાં સજા 
મળવાની છે. આ કારણે જ હઝરત અનસ બિન માલિક અને અતા 
બિન દીનાર કહે છે કે અલ્લાહનો આભાર કે તેણે “ફી સલાતિહિમ 
સાહૂન” નહીં પરંતુ “અન-સલાતિહિમ સાહૂન”” કહ્યું છે. એટલે કે 
અમે નમાઝભૂલી તો ઘણી વાર જઈએ છીએ પણ નમાઝથી ગાફેલ 
નથી. આ કારણસર અમારી ગણતરી દંભીઓમાં નહીં થાય. 
કુઅનિમજીદમાં દંભીઓની આ હાલત બીજા સ્થળોએ આમ 
વર્ણવી છે કે “વલાયાતૂનસ્સલાતા ઇલ્લા કુસાલા વલા યુનૂફિફૂન 
ઇલ્લા વહુમ કારિહૂન” ““તેઓ નમાઝ માટે આવતા નથી પરંતુ 

આળસપૂર્વક અને (અલ્લાહના માર્ગમાં) ખર્ચ નથી કરતા પરંતુ 
અનિચ્છાએ” (અત્‌ તૌબહ-૫૪) 

રસૂલુલ્લાહ સ.અ.વ. ફરમાવે છે કે ““આ ઢોંગીની નમાઝ છે, 
આ ઢોંગીની નમાઝ છે, આ ઢોંગીની નમાઝ છે, આ ઢોંગીની નમાઝ 
છે. અગ્ન વખતે બેઠો બેઠો સૂર્યને જોયા કરે છે, અહીં સુધી કે છેવટે 
જ્યારે તે શેતાનના બશ્ને શીંગડા વચ્ચે પહોંચી જાય છે (અથતિ 
સૂયસ્તિનો સમય નિકટ આવી જાય છે) ત્યારે ઊભો થઈ ચાર ચાંચ 
મારી લે છે, જેમાં પણ તે અલ્લાહને તો ભાગ્યે જ યાદ કરે છે.'' 

(બુખારી, મુસ્લિમ, મુસ્નદે અહમદ) 

હઝરત સઅદ બિન અબી વક્કાસના પુત્ર મુસૂઅબ બિન સઅદ 
રદિ. રિવાયત કરે છે કે મેં રસૂલુલ્લાહ સ.અ.વ.ને એ લોકો વિષે 
પૂછ્યું જે લોકો નમાઝની દરકાર કરતા નથી. આપ સ.અ.વ.એ 
ફરમાવ્યું કેઆ એ લોકો છે જેઓ નમાઝને તેનો સમય ટાળીને પઢે 
છે. (ઇબ્ને જરીર, અબૂય'લા, ઇબ્નુલમુન્ઝિર, ઇબ્ને અબી હાતિમ, 
તબરાનીફિલઔસત, ઇબ્નેમરદૂયા, બયહકીફિસ્સુનન) 

આ રિવાયત હઝરત સઅદના પોતાના કથન તરીકે ““મૌકૂફ” 
રપે પણ નોંધાઈ છે અને તેનો પુરાવો વધુ સબળ છે. રસૂલુલ્લાહ 

સ.અ.વ.ની વાણી તરીકે આની ““મરફઅ” રિવાયતને બયહકી 
અને હાકિમે નિર્બળ ઠેરવી છે. હઝરત મુસ્અબની બીજી રિવાયત 
આ છે કે તેમણે પોતાના પિતાને પૂછયું કે : “આ આયત ઉપર આપે 
વિચાર કર્યો ? શું આનો અર્થ નમાઝ છોડી દેવી છે ? આનો અર્થ 
નમાઝમાં માણસનો વિચાર બીજેક્યાંક જવાનો છે ? ધ્યાન ફંટાવાની 
. સ્થિતિ શું આપણામાંથી કોઈને ઉપસ્થિત થતી નથી.” તેમણે જવાબ 
આપ્યો, “ના, આમ કહેવાનો અર્થનમાઝના સમયે જવા દેવો અને 
પસાર થઈ ગયા પછી પઢવી છે.” (ઇબ્ને જરીર, ઇબ્ને અબી શૈબહ, 
ઇબ્નુલમુન્ઝિર, ઇબ્નેમરદૂયા, બયહકી ફિસ્સુનન) 

આ સ્થળે એ વાત સમજી લેવી જરૂરી છે કે નમાઝમાં બીજા 
વિચારોનું આવવું જુદી વસ્તુ છે અને નમાઝમાં ક્યારેય ધ્યાન ન 
હોવું અને તેમાં હંમેશાં બીજી વાતો જ વિચાર્યા કરવી એક અન્ય 
વસ્તુ છે. પહેલી સ્થિતિ તો માનવ સ્વભાવ છે. ઇરાદા વગર પણ 
બીજા વિચારો આવી જ જાય છે અને મો'મિનને જ્યારે પણ આ 
વસ્તુ અત્તુભવાય કે નમાઝમાં તેત્તું ધ્યાન ખસી રહ્યું છે ત્યારે તે પ્રયત્ન 
કરી નમાઝમાં ધ્યાન કેન્દ્રિત કરે છે. બીજી સ્થિતિ નમાઝ પ્રત્યે 
બેદરકાર બનવાની વ્યાખ્યામાં આવે છે, કારણ કે આ સ્થિતિમાં તે 

ફક્ત નમાઝની ઊઠ-બેસ કરી લે છે, અલ્લાહતઆલાની યાદનો 
કોઈ ઇરાદો તેના દિલમાં હોતો નથી. નમાઝમાં આરંભથી અંતિમ 
સલામ ફેરવવા સુધી એક ક્ષણ માટે પણ તેનું મન અલ્લાહ તરફ 
કેન્દ્રિત થતું નથી અને જે વિચારો સાથે તે નમાઝ માટે ઊભો થાય છે 
એ જ વિચારોમાં ડૂબેલો રહે છે. 

5૦ આ વાક્ય એકસ્વતંત્ર વાક્ય પણ હોઈ શકે છે અને અગાઉના 
વાક્ય સાથે સંબંધિત પણ. જો તેને અલગ સ્વતંત્ર વાક્ય તરીકે 
ગણીએ તો તેનો અર્થએ થશે કે તેઓ કોઈ સત્કર્મ પણ શુદ્ધ ઇરાદાથી 
અલ્લાહ માટે કરતા નથી. તેઓ જે કંઈ કરે છે બીજાઓને દેખાડવા 
માટે કરે છે જેથી તેમના વખાણ થાય, લોકો તેમને સહ્કર્મી સમજે, 
તેમના સારા કાર્યોનો પ્રચાર બધે જ થાય અને આનો લાભ કોઈ ને 
કૌઈ પ્રકારે તેમને આ દુનિયામાં જ મળી રહે. હવે જો આ વાક્યને 
પહેલા વાક્ય સાથે જોડીને વાંચીએ તો એવો અર્થ થાય કે તેઓ 
આરડંબરી નમાઝો પઢે છે. વિવરણકર્તાઓએ મોટે ભાગે બીજા અર્થને 
જ વધુ પસંદગી આપી છે, કારણ કે પહેલી જ દૃષ્ટિમાં એમ જણાય 
છેકેઆ વાક્યનો સંબંધ પહેલા વાક્ય સાથે છે. ઇબ્ને અબ્બાસ રદિ. 
ફરમાવે છે : ““આનો અર્થદંભી લોકો છે જેઓ દેખાવ પૂરતી નમાઝ 

પઢતા હતા. જો બીજા માણસો હાજર હોય તો નમાઝ પઢી લેતા અને 
કોઈ જોનારુંન હોય તો નમાઝન પઢતા.'' બીજી રિવાયતમાં તેમના 
શબ્દો આ છે : ““એકલા હોય ત્યારે ન પઢે અને જાહેરમાં પઢી લેતા 
હતા.'” (ઇબ્નુલમુન્ઝિર, ઇબ્નેજરીર, ઇબ્ને અબી-હાતિમ, ઇબ્ને મરદૂયા, 
બયહકી ફિશ્શુઅબ) 

કુર્બનિમજીદમાં પણ દંભી માણસોની એ હાલતનું વર્ણન કરવામાં 
આવ્યું છે કે “વઇઝા કામૂ ઇલસ્સલાતિ કામુકુસાલા યુરાઉનન્નાસા 
વલા યઝૂકુરૂનલ્લાહા ઇલ્લા કલીલા.”““અને જ્યારે તેઓ નમાઝ 
માટેઊભા થાય છે ત્યારે આળસ કરતા ઊઠે છે, લોકોને દેખાડે છે 
અને અલ્લાહને બહુ ઓછો જ યાદ કરે છે.”' (સૂરઃ અન્‌-નિસા, ૧૪ર) 

૧ અહીં શબ્દ ““માઊન”' વપરાયો છે. હઝરત અલી રદે., 
ઇબ્ને ઉમર રદિ., સઈદ બિન જુળૈર, કતાદા, હસન બસરી, મુહમ્મદ 
બિન હનફીય્યહ, ઝહ્હાક, ઇબ્ને ઝેદ, ઇકરિમહ, મુજાહિદ, અતા 
અને ઝુહ્રી રહમહુમુલ્લાહનું કથન છે કે આનો આશય ઝકાત છે. 
ઇબ્ને અબ્બાસ રદિ. ઇબ્ને મસઊદ રદિ., ઇબ્રાહીમ રદિ., નખઈ, 
અબૂ માલિક રહ. અને બીજા ઘણાનું કથન છે કે આનો આશય 
સામાન્ય વસ્તુઓ જેમ કે હાંડી, ડોલ, કુહાડી, ત્રાજવું, મીઠું, પાણી, 

આગ, ચકમક પથ્થર (હવે જેની જગ્યા દીવાસળીએ લીધી છે) વગેરે 
છે જે લોકો સામાન્ય રીતે એકબીજા પાસેથી જરૂર પડે માગી લેતા 
હોય છે. સઈદ બિન જુબૈર અને મુજા[હેદનું એક કથન પણ આનેજ 
ટેકો આપે છે. હઝરત અલી રદિ.નું પણ એક કથન નોંધવામાં આવ્યું 
છે કે આનો અર્થ ઝકાત પણ છે અને આ નાની નાની સામાન્ય 
જરૂરિયાતની વસ્તુઓ પણ. ઇકરિમહ પાસેથી ઇબ્ને અબીહાતિમે 
નોંધ્યું છે કે “માઊન” નો શ્રેષ્ઠ પ્રકાર ઝકાત છે, અને નિમ્નતમ 
પ્રકાર એ છે કે કોઈ ચારણી, ડોલ કે સોય જરૂર પડે આપવામાં 
આવે, હઝરત અબ્દુલ્લાહ બિન મરઊદ રદિ. કહે છે કે અમે હુઝૂર 
સ.અ.વ.ના સાથીઓ એમ કહ્યા કરતા હતા (અને કેટલીક અન્ય 
રિવાયતોમાં આવે છે કે હુઝૂરસ.અ.વ.ના જીવનકાળમાં આ લોકો 
કહેતા હતા) “માઊન” નો અર્થ હાંડી, કુહાડો, ડોલ, ત્રાજવું અને 
આવી બીજી વસ્તુઓ ઉધાર આપવી છે. (ઇબ્ને જરીર, ઇબ્ને અબી 
શૈબહ, અબૂ દાઊદ, નસાઈ, બઝ્ઝાર, ઇબ્નુલમુન્ઝિર, ઇબ્ને અબી હાતિમ, 
તબરાનીફિલઔસત, ઇબ્ને મરદૂયા, બયહકીફિસ્સુનન) 

સઅદ બિન અયાઝ, આ સૌ સહાબીઓના નામની સ્પષ્ટતા કર્યા 
વગરસહાબીઓના હવાલાથી લગભગ આ જ કથન નોધે છે જેનો 

અર્થએ છે કે તેમણે અનેક સાથીઓ પાસેથી આ વાત સાંભળી હતી. 
(ઇબ્ને જરીર, ઇબ્ને અબી શૈબહ) 

દૈલમી, ઇબ્ને સાકિર અને અબૂ નુએમે હઝરત અબૂ હુરેરહ 
રદિ.ની એક રિવાયત નોંધી છે જે મુજબ તેઓ કહે છે કે સ્વયં 
રસૂલુલ્લાહ સ.અ.વ.એ આ આયતની સમજૂતી આપતાં કહ્યું છે કે 
આનો અર્થકુહાડી અને ડોલ અને આવી જ બીજી વસ્તુઓ છે. જો 
આ રિવાયત સાચી હોય તો સંભવ છે કે તે બીજાઓની જાણમાં 
આવી નહીં હોય, નહીં તો એ શક્ય ન હતું કે આ સમજૂતીની 
હાજરીમાં બીજા કોઈએ પણ આ આયતની બીજી સમજૂતી આપી 
હોત. 

ખરી વાત એ છે કે “માઊન”” નાની અને થોડી વસ્તુને કહે છે 
જેમાં લોકો માટે થોડોક લાભ કે ફાયદો હોય. આ મુજબ તો ઝકાત 
પણ તેની હેઠળ આવી જાય છે, કારણ કે તે વધુ ધનમાંથી થોડોક 
ભાગ છે જે ગરીબોની મદદ માટે આપવાનો હોય છે. અને બીજી 
અન્યસામાન્ય જરૂરિયાતની વસ્તુઓ પણ “માઊન” છે જેનો ઉલ્લેખ 
હઝરત અબ્દુલ્લાહ બિન મસઊદ રદિ. અને તેમની સાથે સહમત 
થતા લોકોએ કર્યો છે. મોટા ભાગના વિવરણકર્તઓનો વિચાર છે 

કે “જાઊન” એ સૌ નાની નાની વસ્તુઓને લાગુ પડે છે જે સામાન્ય 
ટેવ મુજબ પાડોશીઓ એકબીજા પાસેથી માગતા હોય છે. તેમનું 
માગવું એ કાંઈ અપમાનજનક નથી હોતું, કારણ કે ગરીબ હોય કે 
ધનવાન સૌને કોઈને કોઈ વખતે આવીઃ વસ્તુઓની જરૂર પડતી 
હોય છે. અલબત્ત, આવી વસ્તુઓ. આપવામાં કંજૂસાઈ કરવી નૈતિક 
રીતે અપમાનજનક વૃત્તિ ગણવામાં આવે છે. સામાન્ય રીતે તો આવી 
વસ્તુઓ ઉપયોગ પછી એ જ સ્થિતિમાં રહે છે અને પાડોશી તેનો 
ઉપયોગ કર્યા પછી એવી ને એવી જ તેને પરત કરી દે છે. આ 
“શાઊન” માં જ એ પણ ગણાય છે કે જ્યારે કોઈને ત્યાં મહેમાન 
આવી જાય અને તે પાડોશી પાસેથી ગોદડાં કે ખાટલાં માગે અથવા 
કોઈ જ્યારે વધુ દિવસો સુધીનો ચૂલો રોટલા કરવા માટે માગણી કરે 
અથવા કોઈ જ્યારે વધુ દિવસો સુધી બહાર ગામ જતો હોય ત્યારે 
પોતાનો કોઈ કીમતી માલ-સામાન બીજાને ત્યાં રાખવા માગે. તેથી 
આયતનો આશય એ દર્શાવવાનો છે કે આખિરતનો ઇન્કાર માણસને 
એવોસંકુચિત મનનો બનાવી દે છે કે તે બીજાને માટે મામૂલી ભાગ 
આપવા માટેપણ તૈયાર થતો નથી. 

